

የአንደኛ ደረጃ ትምህርት ቤት ምዝገባ ለ2025

ትምህርት ቤት ውስጥ ገብቶ ትምህርት መጀመር ለህጻናት፣ ለወላጆችና ለተንከባካቢዎች አስደሳች ጊዜ ነው። የምዝገባው ሂደት በተቻለ መጠን በቀላሉ የሚያልቅ እንዲሆን እንፈልጋለን።

በቪክቶሪያ ውስጥ፣ በትምህርት እና ስልጠና ማሻሻያ ህግ 2006 መሰረት ልጅዎ በተሰየመው የአገራባች ትምህርት ቤት (የእርስዎ 'የአካባቢ ትምህርት ቤት') የመጣር መብት አለው።

እንዲሁም የአካባቢዎ ትምህርት ቤት ባልሆነ ትምህርት ቤት ውስጥ ለማስተማር ቦታ ለማግኘት ማመልከት ይችላሉ። ትምህርት ቤቱ ማመልከቻዎን በምደባ መመሪያው መሰረት ይመለከታል። ስለ ምደባ ፖሊሲ የበለጠ መረጃ ለማግኘት፣ [በትምህርት ቤት መመዝገብ \(Enrolling in school\)](#) የሚለውን ገጽ ይመልከቱ።



የፋውንዴሽን (መሰናዶ) አዲስ ግዛት አቀፍ የጊዜ ሰሌዳ

የመጀመሪያ ደረጃ ትምህርት ቤት የመጀመሪያ አመት ፋውንዴሽን ወይም መሰናዶ ይባላል። ሁሉም የቪክቶሪያ መንግስት የመጀመሪያ ደረጃ ትምህርት ቤቶች እንዲከተሉት የፋውንዴሽን የምዝገባ ሰሌዳ አውጥተናል (ገጽ 3ን ይመልከቱ)። የጊዜ ሰሌዳው አላማ ለ2025 የትምህርት አመት ልጅዎን መቼ እና እንዴት በፋውንዴሽን ማስመዝገብ እንደሚችሉ እንዲረዱ ማገዝ ነው።

ልጄን በመጀመሪያ አመት የአንደኛ ደረጃ ትምህርት ቤት ማስመዝገብ ያለብኝ መቼ ነው?

ልጅዎ ትምህርት በጀመረበት በዚያው አመት በኤፕሪል 30 ዕድሜው 5 አመት መሆን አለበት።

6 አመት ለሆናቸው ህጻናት ትምህርት መጣር ግዴታ ነው።

ለ2025 የትምህርት ዘመን ልጅዎን በቪክቶሪያ መንግስት የመጀመሪያ ደረጃ ትምህርት ቤት ለማስመዝገብ፣ በጁላይ 26፣ 2024 ለትምህርት ቤቱ የምዝገባ ማመልከቻ ያስገቡ።

ልጄን በአንደኛ ደረጃ የመጀመሪያ አመት እንዴት ማስመዝገብ እችላለሁ?

ልጅዎን በአንደኛ ደረጃ ትምህርት ቤት የመጀመሪያ አመት ለማስመዝገብ እነዚህን እርምጃዎች ይውሰዱ፡-

1. የአካባቢዎን ትምህርት ቤት፣ ትምህርት ቤቱን ፈልግ (Find my School) በሚል ድረ ገጽ ይፈልጉ (ከዚህ በታች ይመልከቱ)።
2. የትምህርት ቤት ጉብኝት ለማስገዛት ወይም ስለ ትምህርት ቤቱ እና ስለ ምዝገባ ማመልከቻ ሂደት የበለጠ ለማወቅ የመንግስት የመጀመሪያ ደረጃ ትምህርት ቤትን ያነጋግሩ።
3. ፋውንዴሽን (መሰናዶ) የምዝገባ መረጃ ጥቅል [ከፋውንዴሽን መመዝገቢያ \(መሰናዶ\) \(Enrolling in Foundation \(Prep\)\)](#) ያውርዱ። ጥቅሉ ከሰኞ ኤፕሪል 15፣ 2024 ጀምሮ የሚገኝ ሲሆን የማመልከቻ ቅጹንም ይጨምራል። ቅጹን እንዲሞሉም ትምህርት ቤቱ የቅጹን ቅጂ ሊሰጥዎት ይችላል።
4. ለፋውንዴሽን የምዝገባ ማመልከቻ **እስከ ኦገስት 26፣ 2024 ያስገቡ።**
5. ስለ የማመልከቻው ውጤት **ከሰኞ ጁላይ 29 እስከ ኦገስት 9፣ 2024** ባለው ጊዜ ውስጥ ማሳወቂያ ይደርስዎታል። የቅናሽ እድል ከተሰጥዎት፣ የቅናሹን እድል **እስከ ኦገስት 23፣ 2024** መቀበል አለብዎት።
6. **በ2004 በ4ኛው ተርም ወቅት** በሚደረግ የምዝገባ መረጃ እና የሽግግር ክፍለ ጊዜዎች ላይ ይሳተፉ።
7. ልጅዎ **ከረቡዕ 29 ጃንዋሪ 2025** ፋውንዴሽን ይጀምራል።

የአካባቢዬን ትምህርት ቤት እንዴት ማግኘት እችላለሁ?

ከታች ያሉትን ቅደም ተከተሎች በመከተል የአካባቢዎን ትምህርት ቤት ትምህርት ቤቱን ፈልግ (Find my School) ድረ ገጽ ላይ ያግኙ፡-

1. findmyschool.vic.gov.au ወደ ጉግል ወይም ወደ ሌላ ማሰሻ ያስገቡ።
2. ቋሚ የመኖሪያ አድራሻዎን 'Enter your address to get started' በሚለው ስር ያስገቡ።
3. 'Enrolment year' በሚለው ስር 2025ን ይምረጡ። **ማስታወሻ፡-** የ2025 የትምህርት ዘግቶች በ2004 የ1ኛው ተርም መጨረሻ ላይ ይቀርባሉ።
4. 'School type' ወይም 'የትምህርት ቤት አይነት' በሚለው ስር የመጀመሪያ ደረጃን ይምረጡ።

ከዚያም ካርታው አድራሻዎን፣ የአካባቢዎን ትምህርት ቤት እና በግራ በኩል ደግሞ የትምህርት ቤቱን አድራሻ ያሳያል። መጠቆሚያውን ወደ ታች ካንከባለሉት ወይም ስክሮል ካደረጉት ደግሞ ለአድራሻዎ ቅርብ የሆኑትን አምስቱን ትምህርት ቤቶች ያሳይዎታል።

እንዲሁም በትምህርት ቤት ስም 'ትምህርት ቤት ፈልግ/Search for school' በሚለው ስር መፈለግ ይችላሉ።

ልጅ የአካባቢዎችን ትምህርት ቤት ላልሆነ የመንግስት የመጀመሪያ ደረጃ ትምህርት ቤት ማመልከት ይቻላል?

አዎ፣ የአካባቢዎ ትምህርት ቤት ወዳልሆኑ ወደ ሌሎች ትምህርት ቤቶች ማመልከት ይቻላል። ትምህርት ቤቱ ማመልከቻዎን ከምደባ መመሪያው እና ካለው ቦታ ጋር በሚስማማ መልኩ ይመለከታል። ማመልከቻዎች እንዴት ቅድሚያ እንደሚሰጡ [በትምህርት ቤት መመዝገብ/Enrolling in school](#) ገጽ ላይ መረጃ ማግኘት ይቻላል።

የምዝገባ ማመልከቻዬ አልተሳካም የሚል ደብዳቤ ከደረሰኝ በኋላ ምን ይሆናል?

ልጅዎን ወደ ሌላ ትምህርት ቤት ለማስመዝገብ ማመልከት አለብዎት። ልጅዎ በአካባቢዎ ትምህርት ቤት ቦታ የማግኘት ዋስትና አለው። የልጅዎ የአካባቢ ትምህርት ቤት የሚወሰነው በቋሚ የመኖሪያ አድራሻዎ መሰረት ነው። የልጅዎን የአካባቢ ትምህርት ቤት ለማግኘት [ትምህርት ቤቱን ፈልግ/Find my School](#) የሚለውን ይጎብኙ። የትምህርት ቤት መመዝገቢያ/Enrolling in school ገጽም የልጅዎን መመዝገቢያ አድራሻ ለማረጋገጥም ሊረዳዎት ይችላል።

እንዲሁም ውሳኔውን ይግባኝ ማለት ይቻላል። [የፋውንዴሽን \(ዝግጅት\) መመዝገቢያ/Enrolling in Foundation \(Prep\)](#) ገጽ የምዝገባ ማመልከቻ ውጤት ይግባኝ ለማለት ባለው ሂደቱ ላይ መረጃ አለው።

የምዝገባ የጊዜ ገደቦች ካለፉብኝ ምን ይሆናል?

ልጅዎን ለ2025 የትምህርት ዘመን ፋውንዴሽን ለማስመዝገብ ከ2024 2ኛ ተርም ጀምሮ በማንኛውም ጊዜ ማመልከት ይቻላል።

የምዝገባ ማመልከቻ እስከ አርብ ጁላይ 26፣ 2024 ድረስ እንዲያስገቡ ቢጠየቁም፣ የምዝገባ የጊዜ ሰሌዳ ካመለጣቸው ቤተሰቦች፣ ቋሚ የመኖሪያ አድራሻ ከቀየሩ ወይም አዲስ ወደ ቪክቶሪያ ከመጡ ቤተሰቦች ከዚህ ቀን በኋላ የሚቀርቡ ማመልከቻዎች አሁንም ተቀባይነት ይኖራቸዋል።

ከጁላይ 26፣ 2024 በኋላ የሚገቡ የምዝገባ ማመልከቻዎች በመምሪያው ምደባ መመሪያ መሰረት ትምህርት ቤቱ እንደተቀበላቸው በትምህርት ቤቱ ይስተናገዳሉ።

የመጀመሪያ ደረጃ ትምህርት ቤት ስለመመዝገብ ተጨማሪ መረጃ የት ማግኘት እችላለሁ?

ስለ ፋውንዴሽን ምዝገባ ሂደት ተጨማሪ መረጃ ለማግኘት በአካባቢዎ የሚገኘውን የመጀመሪያ ደረጃ ትምህርት ቤት መጠየቅ ይቻላል።

በ2024 2ኛ ተርም መጀመሪያ ላይ በፋውንዴሽን የምዝገባ ሂደት ላይ [በፋውንዴሽን መመዝገቢያ \(መሰናዶ\)/Enrolling in Foundation \(Prep\)](#) ገጽ ላይ የመረጃ ጥቅል ማግኘት ይቻላል።

የመረጃ ጥቅሉን ለመተርጎም እገዛ ከፈለጉ፣ እባክዎን ለእርዳታ በአካባቢዎ የሚገኘውን የመጀመሪያ ደረጃ ትምህርት ቤት ያነጋግሩ።

ለእርዳታ ማንን አነጋግራለሁ?

ለማመልከት የምትፈልጉት የአንደኛ ደረጃ ትምህርት/ቤት የሽግግር አስተባባሪ፣ የምዝገባ አፈሰር ወይም ርእሰ መምህር ስለምዝገባ ሂደቱ ሊኖርዎት የሚችል ማንኛውም አይነት ጥያቄ ለመመለስ ሊረዳዎት ይችላል።

ጠቃሚ ማገናኛዎች (ሊንኮች)

ልጅዎ በ 2025 የመጀመሪያ ደረጃ ትምህርት ሲጀምር እርስዎን ሊረዱ የሚችሉ አንዳንድ ጠቃሚ ማገናኛዎችን ከዚህ በታች ይመልከቱ፡-

ትምህርት ቤቱን ፈልግ - findmyschool.vic.gov.au

የትምህርት ቤት ዞኖች መረጃ - vic.gov.au/school-zones

በፋውንዴሽን (መሰናዶ) መመዝገብ - vic.gov.au/enrolling-foundation-prep

በትምህርት ቤት መመዝገብ - vic.gov.au/how-choose-school-and-enrol

የአካል ጉዳት እና አካታች ትምህርት - vic.gov.au/disability-and-inclusive-education

የክልል ቢሮ አድራሻዎች - vic.gov.au/office-locations-department-education

የ2024-25 የጊዜ ሰሌዳ

የ 2024 ቀናት	ተግባራዊ እንቅስቃሴ
2ኛ ተርም፡ ሰኞ 15 ኤፕሪል 2024 - ዓርብ 28 ጁን 2024	
የ2024 1ኛ እና 2ኛ ተርሞች	የመጀመሪያ ደረጃ ትምህርት ቤቶች ለ2025 የልጆቻቸው ፋውንዴሽን (መሰናዶ) ምዝገባ ለሚፈልጉ ቤተሰቦች ጉብኝቶችን፣ የመረጃ ክፍለ ጊዜዎችን እና ሌሎች ተግባራትን ያካሂዳሉ።
በ2024 የ2ኛ ተርም መጀመሪያ ላይ	የ2025 የትምህርት ዘመን የትምህርት ዘገታ በ findmyschool.vic.gov.au ላይ በቀጥታ ይለቀቃል። ወላጆች እና ተንከባካቢዎች ለ2025 የተመደበላቸውን የሰፈር ትምህርት ቤት (የአካባቢ ትምህርት ቤት) ለማግኘት ወደ findmyschool.vic.gov.au መድረስ አለባቸው። ለወላጆች እና ተንከባካቢዎች የተዘጋጀ የምዝገባ መረጃ ጥቅል ከመመዝገቢያ ፋውንዴሽን (መሰናዶ)/Enrolling in Foundation (Prep) ማውረድ ይቻላል።
ከ2024 2ኛ ተርም የመጀመሪያ ሳምንት ጀምሮ	የመጀመሪያ ደረጃ ትምህርት ቤቶች የምዝገባ መረጃ ፓኬጅን ለዕጩ ቤተሰቦች እና ለአካባቢያቸው ማህበረሰብ ሊያከፋፍሉ ይችላሉ።
ከ2024 2ኛ ተርም የመጀመሪያ ሳምንት ጀምሮ	የምዝገባ ማመልከቻዎች ክፍት ይሆናሉ - ወላጆች እና ተንከባካቢዎች ከዚህ ቀን ጀምሮ የተጠናቀቁትን የምዝገባ ማመልከቻዎቻቸውን ለመንግስት የመጀመሪያ ደረጃ ትምህርት ቤት ያስገባሉ።
3ኛ ተርም፡- ሰኞ 15 ጁላይ 2024 - አርብ 20 ሴፕቴምበር 2024	
እስከ አርብ ጁላይ 26 ቀን 2024	የምዝገባ ማመልከቻዎች የመጨረሻ ቀን - ወላጆች እና ተንከባካቢዎች በዚህ ቀን የተጠናቀቁትን የምዝገባ ማመልከቻዎቻቸውን ለመንግስት የመጀመሪያ ደረጃ ትምህርት ቤት ያቀርባሉ።
በሰኞ ጁላይ 29 እና አርብ ኦገስት 9፣ 2024 መካከል	አንደኛ ደረጃ ትምህርት ቤቶች በመምሪያው የምደባ ፖሊሲ መሰረት ለወላጆች እና ተንከባካቢዎች የፋውንዴሽን (መሰናዶ) ምዝገባ ውጤቶችን በጽሁፍ ያሳውቃሉ። ይህ መቀበልን የሚያረጋግጥ ደብዳቤ፣ ምዝገባን የሚያረጋግጥ ደብዳቤ ወይም ያልተሳካ ማመልከቻ ምላሽ ደብዳቤን ሊያካትት ይችላል። ያልተሳካ ማመልከቻ ምላሽ ደብዳቤ የደረሰባቸው ወላጆች እና ተንከባካቢዎች ለአንደኛ ደረጃ ትምህርት ቤት የይግባኝ ጥያቄ በጽሁፍ ማቅረብ ሊጀምሩ ይችላሉ።
እስከ አርብ ነሐሴ 23 ቀን 2024	መቀበልን የሚያረጋግጥ ደብዳቤ የደረሰባቸው ወላጆች እና ተንከባካቢዎች የልጆቻቸውን ቦታ መቀበላቸውን እስከዚህ ቀን ባለው ጊዜ ውስጥ ምላሽ ይሰጣሉ።
እስከ አርብ ነሐሴ 23 ቀን 2024	ለአንደኛ ደረጃ ትምህርት ቤት ወላጆች እና ተንከባካቢዎች በጽሁፍ ይግባኝ ማቅረብ የሚዘጋበት ቀን ።
እስከ አርብ 6 ሴፕቴምበር 2024	የመጀመሪያ ደረጃ ትምህርት ቤቶች የይግባኝ ማመልከቻ ውጤት እስከዚህ ቀን ድረስ ለሁሉም ወላጆች እና ተንከባካቢዎች በጽሁፍ ያሳውቃሉ።
እስከ አርብ 20 ሴፕቴምበር 2024	ወደ አንደኛ ደረጃ ትምህርት ቤት ያቀረቡት የይግባኝ ያልተሳካላቸው ወላጆች እና ተንከባካቢዎች ለሚመለከተው የክልል ዳይሬክተር በጽሁፍ ይግባኝ ማቅረብ የሚዘጋበት ቀን ።
4ኛ ተርም፡- ሰኞ ጥቅምት 7፣ 2024 - አርብ ታህሳስ 20፣ 2024	
በ2024 4ኛ ተርም ወቅት	የመጀመሪያ ደረጃ ትምህርት ቤቶች የሽግግር ክፍለ ጊዜዎችን ያስተናግዳሉ።
እስከ አርብ ኖቬምበር 1፣ 2024	ክልሎች የክልል ዳይሬክተር የይግባኝ ውጤት እስከዚህ ቀን ድረስ ለሁሉም ወላጆች እና ተንከባካቢዎች በጽሁፍ ያሳውቃሉ። ይህ የሚመለከተው አርብ 20 ሴፕቴምበር 2024 እስከ መዝጊያው ቀን ድረስ ለተቀበለዎቸው የይግባኞች ብቻ ነው።